

ब्रांडेड के नाम पर नकली कपड़े बेचने वाली कंपनी पर मामला दर्ज



पंचकुला ब्यूरो

Updated Sun, 08 May 2022 02:12 AM IST



पंचकुला। ब्रांडेड कंपनी के नाम पर नकली कपड़े ऑनलाइन बेचने के मामले में पुलिस ने नकली कपड़े बेचने वाली कंपनी पर केस दर्ज किया है। इस मामले में सेक्टर-20 थाना पुलिस ने केस दर्ज करने के बाद जांच शुरू कर दी है। शिकायतकर्ता संजीव कुमार निवासी गुडगांव के एक ब्रांड प्रमोटर कंपनी के लिए बतौर इन्कायरी ऑफिसर काम करते हैं। उनकी कंपनी आदित्य बिरला फैशन रिटेल लिमिटेड के लिए काम करती है। संजीव ने पुलिस को दी शिकायत में बताया कि उन्हें किसी जानकारी मिली थी कि पंचकुला इंडस्ट्रियल एरिया फेज-1 में एक कंपनी रितेश गर्ग चला रहे हैं। जिसका जीएसटी का नंबर भी उन्हीं के नाम पर है। उक्त कंपनी द्वारा इंडिया मार्ट और गूगल पर आदित्य बिरला फैशन एड रिटेल लिमिटेड की ब्रांडेड शर्ट्स के नाम पर वह नकली शर्ट बनाकर उसे ऑनलाइन बेचते हैं। इसके बाद शिकायतकर्ता ने मामले की जानकारी पुलिस को दी। पुलिस की मदद से उक्त प्लॉट में जाकर छापा मारा तो यहां पर नकली कपड़ों की भरमार मिली। जांच में यहां पर एलेन सोली की 1840 शर्ट, लुईस फिलिप की 560 शर्ट, एलेन सोली और लुईस फिलीप के लेबल का एक रोल, एलेन सोली के 100 खाली डब्बे, लूइस फिलीप के 67 खाली डब्बे सहित दोनों ब्रांड के थैले मिले। इसके बाद पुलिस ने सभी सामान अपने कब्जे में लेकर एचआर क्रिएशन के मालिक खिलाफ मामला दर्ज कर कार्रवाई शुरू कर दी है।

Source: <https://www.amarujala.com/haryana/panchkula/case-registered-against-a-company-selling-fake-clothes-in-the-name-of-branded-pkl-office-news-pkl449948033>